

SAVALI MO MATUA MA TAUSI FĀNAU

Sāvāli mo mātua ma tausī fānau i afio’aga lata i le Taulaga i Melepone ma le ‘a’ai i Mitchell Shire

Mo mātua ma tausī fānau,

E pei ona outou silafia, ua mae’a ona folafola mai e le Faigā Mālō a Vitolia ni fa’asilasilaga tāua, e tusa ai ma fuafuaga mo ā’oga i totonu o Vitolia, mo le Kuata lona 3.

E tusa ai ma fautuaga mai le Ofisa Sili o le Soifua Malōlōina i Vitolia, o le a i ai ni fuafuaga fa’apitoa mo le vaiaso muamua o le Kuata lona 3, mo A’oga a le Mālō i totonu o Vitolia i afio’aga lata i le taulaga o Melepone ma le ‘a’ai o Mitchell Shire, e pei ona fa’amatalaina i lalo. Ona fa’asolo loa lea i a’oa’oga fetu’una’i i fafo atu o faleā’oga, po’o totonu o ‘aiga, mo tamaiti o Vasega ‘Amata, e o’o atu i le Vasega 10, mai le ‘amataga o le vaiaso lona 2.

E tāua tele lo outou silafia, o le fautuaga mai le Ofisa Sili o le Soifua Malōlōina i Vitolia, e fa’aauau pea ona tatala ā’oga. O lo’o fa’aapea fo’i ona fautua mai le Ofisa Sili o le Soifua Malōlōina i Vitolia, e tusa ai ma fuafuaga mo le tausīa o le soifua malōlōina, ina ia usita’ia e tagata faigāluega ma tamaiti ā’oga, ma o le a matou mulimulita’i pea i nei tūlaga.

O le mafua’aga o nei suiga, ina ia fa’aititia le aofa’i o tamaiti ā’oga nei, ma o latou mātua ma tausī fānau – o lo’o fegāsoloa’i i totonu o le taulaga i Melepone ma le ‘a’ai o Mitchell Shire, ina ia fa’aititia ai le salalau atu o le fa’ama’i o le korona vilusi (COVID-19).

Ae ia fa’atāuaina fo’i le fa’atinoina o a’oa’oga fesaga’i mo isi tamaiti ā’oga. E aofia ai tamaiti ā’oga o Vasega 11 ma le 12 (ma tamaiti o Vasega 10 o lo’o lavea ia latou polokalame, mata’upu mo le Tusipasi o A’oa’oga i Vitolia, VCE, ma le Tusipasi o A’oa’oga e tapena ai mo galuega, VCAL, ona e tāua tele le fa’aauau pe fa’amāe’a o a’oa’oga mo tamaiti nei, mo le VCE po’o le VCAL, ‘auā o latou tusi pasi o ā’oga maualuluga,

E tāua tele mo tamaiti ā’oga i ā’oga fa’apitoa, lo latou mauaina o avanoa lelei e talanoa fesaga’i ai ma faia’oga ma faia’oga lagolago i totonu o ā’oga, ina ia maua le fesoasoani o lo’o latou mo’omia. E mana’omia fo’i lo tatou fesoasoani ma lagolago i ‘aiga e lē o mafai e mātua ma tausī fānau ona gālulue mai ‘aiga, ma i latou o lo’o mana’omia le fesoasoani, lea o lo’o maua e i latou o lo’o gālulue i totonu o faleā’oga.

Mo le fia fa’amautinoa atili, o le a fa’atino le siakiina o fiva o tamaiti ā’oga uma, i le ‘amataga o aso ta’itasi i a tatou ā’oga, ma isi ā’oga a le mālō i totonu o le taulaga o Melepone ma le ‘a’ai o Mitchell Shire. ‘Afai e tūlaga fa’alētonu le fiva o lou alo, o le a logo atu oe ina ia e susū mai e ‘ave lou alo i le fale.

O tūlaga la nei ua fa’amatalaina i lalo mo nei fuafuaga fou:

Aso Gafua aso 13 e o’o i le Aso Faraile aso 17 o Iulai

O tamaiti ā’oga uma o Vasega 11 ma le 12, tamaiti ā’oga uma o lo’o i Vasega 10 o lo’o a’afia ai le VCE po’o le VCAL ia latou mata’upu, ma tamaiti ua fa’aulu i a’oga fa’apitoa, o le a toe fo’i i latou i a’oga i le Aso Gafua aso 13 o Iulai.

O le Aso Gafua aso 13 e o'o i le Aso Faraile aso 17 o Iulai, o le a lēai ni tamaiti o Vasega 'amata e o'o i Vasega 10 e o atu i faleā'oga. O aso nei e leai ai ni tamaiti a'oga i falea'oga, o le a galulue ai le 'aufaigaluega e fa'asauni atu mo suiga fou o le a fa'atino mo a'oa'oga fetu'una'i i fafo atu o falea'oga, po'o totonu o 'aiga, lea e 'amata i le Aso Gafua aso 20 o Iulai.

O le a matou tapena se polokalame mo le va'aiga o tamaiti ā'oga i totonu o falea'oga, pe a mana'omia i le vaiaso lea ua tā'ua i luga.

O lenei polokalame e fa'aagaga mo mātua ma tausī fānau o tamati ā'oga e lē mafai ona faigaluega mai le fale, ma e leai fo'i se isi fesoasoani e maua, atoa ai ma tamaiti o lo'o latou mana'omia tele lenei fesoasoani, ona o nisi mafua'aga.

Ina ia fesoasoani i le fa'afaigofieina o a matou fuafuaga, fa'amolemole fa'afeso'ota'i le ā'oga a lou alo, pe 'afai e mana'omia e lou alo lea polokalame fa'apitoa,

O nei fuafuaga o le a fa'ataunu'ina fo'i mo ā'oga i totonu o le taulaga o Melepone ma le 'a'ai o Mitchell Shire.

Aso Gafua aso 20 Iulai ma fa'asolo atu ai i le lumana'i

O le a 'amata ona fa'atino a'oa'oga i fafo atu o faleā'oga, po'o totonu o 'aiga, mai le Aso Gafua aso 20 o Iulai. O lenei fuafuaga e mo tamaiti ā'oga uma se'i vagana ai tamaiti e pei ona tā'ua i lalo:

- tamaiti o Vasega 11 ma le 12 ma tamaiti o Vasega 10 o lo'o 'ave mata'upu o le VCE po'o le VCAL
- tamaiti a'oga ua fa'aulu i a'oga fa'apitoa

O tamaiti nei e mafai ona 'auai atu i a'oga i totonu o faleā'oga i lalo o le va'aiga a faia'oga, ae o lo'o latou faia lava le polokalame o lo'o fa'atinoina e i latou o lo'o a'o'oga mai i totonu o 'aiga:

- fānau a mātua ma tausī fānau e lē mafai ona maua se fesoasoani mo le va'aiga o a latou fānau i le fale, e aofia ai fānau a faia'oga o lo'o galulue i ā'oga a le mālō, ma o lo'o mana'omia e toe fo'i ia latou galuega i faleā'oga.
- tamaiti ā'oga e mana'omia tele lenei fesoasoani, ona o nisi mafua'aga
- tamaiti ā'oga e i ai mana'oga fa'apitoa o lo'o manana'o e a'o'aoga i totonu o faleā'oga.

O le a fa'atinoina fuafuaga fa'apea mo i latou ua fuafua mo a'oa'oga i totonu o 'aiga i le Kuata Iona 2.

O lo'o maua i le 'upega o fa'amatalaga a A'oga i totonu o 'Aiga (Learning from Home) education.vic.gov.au/homelearning, polokalame 'ese'ese e mafai ona fai ai lau filifiliga, ina ia fa'aaau le fesoasoani i le a'oa'oina o fānau ā'oga.

O fa'amatalaga sili ona lata mai e uiga i le korona vilusi (COVID-19) ma ā'oga, o lo'o maua uma i le 'upega o fa'amatalaga lea a le Matāgaluega o A'oga ma A'oa'oga (Department of Education and Training) education.vic.gov.au/coronavirus

Ua fa'amaonia mai e le Ofisa Sili o le Soifua Malōlōina, e lē fautuaina le fa'aaogāina o tali fofoga po'o nisi tūlaga o lo'o fa'aaogā e tagata mātutua ma tamaiti i totonu o ā'oga i le

taimi nei. E pei ona silafia, e mafai lava ona fa'aaoga tali fofoga e tamaiti ā'oga i totonu o ā'oga, po'o taimi o feoa'iga i ā'oga ma le toe fo'i atu i o latou 'aiga.

Ma le matā'upu mulimuli, 'afai ua e maua, po'o sou alo, pe i ai se isi o lou 'aiga o lo'o maua i āuga e pei o le maualuga o le fiva, ma'alili pe afu le tino, tale, tigā le fa'a'i, tau lē mafai na mānava pe tafe le isu, lē mafai na sogisogi pe tofo mea'ai, ua tataua loa ona faia sau siaki i nofoaga o lo'o fa'atino ai siaki mo le korona vailusi, (COVID-19) ma e nofo lelei i le fale.

E tāua tele lenei tūlaga mo le puipuia o le saogalemū o a tatou ā'oga ma afio'aga.

'Afai o e mana'omia ni fa'amatalaga mo le soifua malōlōina mai le Matāgaluega o le Soifua Malōlōina ma 'Au'aunaga mo Tagata Lautele, (Department of Health and Human Services) e mafai ona e asiasi atu i le latou 'upega o fa'amatalaga, le dhhs.vic.gov.au/coronavirus.